

Duşuşyk yzasy

Category: Goşgular, Kitapcy
написано kitapcy | 22 января, 2025
Duşuşyk yzasy DUŞUŞYK YZASY



Bilýän, bizi ýene duşurar bir zat:
Tötänlikmi ýa ýazgydy takdyryň.
Şonda kalbyň iki damja ýaşyny
Göze dözmän, ýene kalba akdyryn.
Seň ýüzüňe bolsa gülüp bakaryn,
Aýyp bolar, senem ony geňleseň:
Men neýläýin, dünýäň ähli posasyn
Seniň täk posaňa berip bilmesem?!

Sen meni nämede günäläp bilseň,
Oňa diňe özüň borsuň günäkär:
Hem yşk berlen, hem yş görnen duýguda
Ne ykrar edildim, ne boldum inkär.

Tötänlikmi bulam
Ýa-da täleýiň
Bize dözjek aýralygnyň jezasy?
Bilýän zadym: iki damja ýaş bolar
Seniň bilen duşuşmagmyň yzasy...

■ ŞERTLI SÖÝGI

Söýgüde wada bolmaýar –
Wadaly zat şöýgi däldir.
Kasama salyp bolmaýan
Duýgular hakyky päldir.

Kasam etmersiň ejeňe,
Çagaňa kasam etmersiň.
Emma geçenňe, geljegňe
Sen biperwaý seretmersiň.

Duýgy gözleme seriňden –
Hak ony kalba salandyr.
Hak kelamy – ýüregiňde,
Dile geçdigi – ýalandyr.

Şertin bozup ölen ýokdur,
Şertli söýgem – şöýgi däldir.
Yşk ýa bardyr, ýa-da ýokdur,
Söýmedikleň şerti kändir.

Garaşma menden kasama,
Wadalarma bolma maýyl –
Söýüp bilemok ýasama,
Men şertsiz söýmäge kaýyl.

Çary ATAÝEW. Goşgular